

ИСПОЛНИТЕЛЬНЫЙ КОМИТЕТ  
НАЛАСИНСКОГО  
СЕЛЬСКОГО ПОСЕЛЕНИЯ  
АРСКОГО МУНИЦИПАЛЬНОГО РАЙОНА  
РЕСПУБЛИКИ ТАТАРСТАН  
ул.М.Вахитова, д. 64, с.Наласа,  
Арский муниципальный район, 422018

ТАТАРСТАН РЕСПУБЛИКАСЫ  
АРЧА МУНИЦИПАЛЬ РАЙОНЫ  
НАЛАСА  
АВЫЛ ЖИРЛЕГЕ  
БАШКАРМА КОМИТЕТЫ  
М.Вахитов урамы, 64 йорт, Наласа  
авылы,  
Арча муниципаль районы, 422018

Тел. (84366)50-2-25, факс (84366)50-2-25. E-mail: Nalas.Ars@tatar.ru

## КАРАР

« 18 » июль 2023 ел

№ 17

**Татарстан Республикасы Арча муниципаль районы "Наласа авыл жирлеге" муниципаль берәмлеге территориясендә йорт хайваннарын йөртү өчен билгеләнгән урыннарны билгеләү турында**

«Россия Федерациясендә жирле үзидарә оештыруның гомуми принциплары турында» 06.10.2003 №131-ФЗ, «Хайваннарга җаваплы караш һәм Россия Федерациясенен аерым закон актларына үзгәрешләр кертү турында» 27.12.2018 №489-ФЗ федераль законнар, Татарстан Республикасы Арча муниципаль районы «Наласа авыл жирлеге» муниципаль берәмлеге уставы нигезендә, Казан районара табигатьне саклау прокуратурасының 15.05.2023 № 02-06-2023/Прдп 216 күрсәтмәсен караганның соң, Татарстан Республикасы Арча муниципаль районы Наласа авыл жирлеге башкарма комитеты **КАРАР БИРӘ:**

1. Татарстан Республикасы Арча муниципаль районы Наласа авыл жирлеге территориясендә йорт хайваннарын йөртү өчен түбәндәге урыннарны билгеләргә:

1.1. милек иясенен файдалануында яки милкендә булган жир кишәрлекләре;

1.2. кеше күп жыелмый торган авыл жирлеге территориясе, бушлыклар, торак сектор һәм жәмәгать урыннары артында аларның хужалары күзәтүе астында борынчак һәм бәйләвечтә:

- Наласа авылының көньяк-көнчыгыш өлешендә Яшьләр урамыннан 200 метр ераклыкта;

- Урта Бирзә авылының көньяк-көнчыгыш өлеше Татарстан урамыннан 100 метр ераклыкта.

Бу территорияләрдә «Йорт хайваннарын йөртү» дип язылган такталар урнаштырырга.

2. Йорт хайваннарын йөртү гражданның, хайваннарын иминлеген, физик һәм юридик затларның мөлкәтен саклау шартларында башкарылырга тиеш.

2.1. Этне йөртү аның озынлыгы этнең үз-үзен тотышын контрольдә тотарга мөмкинлек бирә торган бәйләвеч (этне тотып торучы башка жайланма) кулланып башкарылырга тиеш (исемлеге Россия Федерациясе Хөкүмәте тарафыннан расланган әлеге карарның 5 пункты нигезләмәләре кулланыла торган потенциал куркыныч этләрне йөртүдән тыш).

3. Рөхсәт ителми:

3.1. Йорт хайваннарын балалар һәм спорт мәйданчыкларында, парклар, скверлар территориясендә, халык күпләп ял итү урыннарында, балалар, мәгариф һәм дөвалау учреждениеләре, мәдәният, кибет объектларына яқын территорияләрдә ирекле йөртү, хайваннар белән бергә йөрү өчен махсус объектлардан тыш.

3.2. 3.1 пунктның гамәлдә булуы сукурларга юл күрсәтүче этләргә кагылмый.

3.3. Этләрне йөрткән вакытта караучысыз калдыру;

3.4. Этләрне алкоголь, наркотик яки токсик исерек хәлдә булган, шулай ук яшьләре яки сәламәтлекләре аркасында этләрнең хәрәкәтләрен контрольдә тоталмаган һәм аларның агрессив тәртибен туктата алмаган затлар йөртү.

4. Йорт хайваны йөрткәндә, барлык очракларда да, хужа үзе белән экскрементлар жыю өчен кирәкле әйберләр алырга һәм шунда ук үзенә йорт хайваны артыннан, шул исәптән подъездлар, баскычлар, лифтлар, балалар мәйданчыклары, жәяүлеләр юллары, подваллар һәм торак йортлар һәм торак зоналарда гомуми файдаланудагы башка урынарда экскрементларны жыештырырга тиеш.

5. Йөртү урынына карамастан, исемлеге Россия Федерациясе Хөкүмәте тарафыннан расланган потенциал куркыныч этләрне борынчасыз һәм бәйләвечсез йөртү тыела, потенциал куркыныч этне потенциал куркыныч эт хужасына милек хокукында яки башка законлы нигездә караган киртәләнган территориядә йөртүдән тыш. Әлеге территориягә кергәндә мондый этнең булуы турында кисәтү язуы булырга тиеш.

6. Әлеге карар басылып чыккан көннән үз көченә керә.

7. Әлеге карарны Татарстан Республикасы хокукый мәгълүмат рәсми порталында һәм Арча муниципаль районының рәсми сайтында бастырып чыгарырга һәм түбәндәге адреслар буенча мәгълүмат стендларында урнаштыру юлы белән халыкка житкерергә: Татарстан Республикасы, Арча районы, Наласа авылы, М.Вахитов ур., 64 йорт; Татарстан Республикасы, Арча районы, Урта Бирәзә авылы, Татарстан урамы, 90 йорт.

8. Әлеге карарның үтәлешен контрольдә тотуны үз өстемә алам.

Наласа авыл жирлеге башлыгы  
Арча муниципаль районы  
Татарстан Республикасы:



*И.Р. Шакирова*